

वसन्त-वेला

(१)

जान्न जान्न म त पढ्दिन आज
क्या वसन्त छ यहाँ अधिराज ।
रूखबाट रड हेर फुटेर
आउँदो छ सपनासरि धेर ।

(२)

छुन्मुना अब मुनाहरु साना
नाच्छछन् अति मजासँग नाना
भिन्न-भिन्न दिलमा पनि यस्तै
हुन्छ नाच म देख्छु दुरुस्तै ।

(३)

देशबाट कुन यी भन आए ?
पालुवा र सब फूल यहाँ ए !
सूर्यका किरणबाट भरेर
आउँछन् वन विचार बनेर !

(४)

बढ़छ हेर अलि शीतल घाम
भक्तिको हृदयमा सरि नाम ।
क्या हवाभर सुवास छ हर
देश-भक्त दिल भैं सररर ।

(५)

क्या नयाँ र कलिलो छ तमासा
देशका कि त भुली सब आशा ?
जो म शक्तिन बताउन आज
रुख बोल्छ कति पङ्ख विराज ।

(६)

यो पहाड वनमा कुन हात
लेख्छ तस्विर नयाँ यस जात ।
यो बिहान छ थियो अघि रात
के भई सब फुले तह खात !

(७)

कोइली छ वनकी सब बोली
बोल्दछे अमृतको रस घोली ।
बन्छु एक म स्वदेशनिमित्त
कोइलीसरि फुलाउन चित्त ।

(८)

यो नयाँ रस नयाँ फलिफाप
देशमा सब रहोस् र खराब ।

चित्तको सकलको अब पात
तुल्य होस् हिउँदको दिन रात ।

(९)

हेर हेरन गुलाफ उज्यालो
फुल्न खोज्छ दिलले पनि पालो ।
यो किताब छ यहाँ तहबाला
छन् कि अक्षर अनेक उज्याला ?

(१०)

जान्न जान्न म त पढ्दिन आज
क्या वसन्त छ यहाँ अधिराज ।
मै हुँ बोट वनबीच स्वदेशी
भुल्छ डुल्छ मुखले अभ बेसी ।

(११)

यो सुगन्ध दिलभित्र सुँघेर
पढ्छु अक्षर अनेक म हेर !
धेर बेर अब मस्त रहेर
रच्छु एक सपना पछि हेर ।